



नेपाल राजपत्र

नेपाल सरकारद्वारा प्रकाशित

खण्ड ६९) काठमाडौं, भदौ ३० गते, २०७६ साल (संख्या २५)

भाग ५

न्याय परिषद्को

सूचना

न्याय परिषदले जिल्ला न्यायाधीश श्री अर्जुनप्रसाद कोइराला उपर वादी रामकुमार सुयल थापा प्रतिवादी मिना कुमारी थापा भएको दे.नं. ०७१-CP-००४१ को मुद्दा कारबाहीको क्रममा करारमा कुनै लेनदेनको रकम नखुलेको, कारोबार गर्ने भनिएका १२ कित्ता जग्गाको क्षेत्रफल उल्लेख नगरेको, साथै अदालतमा पेश भएका करारमा उल्लेख भए बमोजिमका कित्ता जग्गाहरूको जग्गाधनी प्रमाणपूर्जाका अप्रमाणित प्रतिलिपिहरूको आधिकारिकता, वैधानिकता तथा विवादित जग्गाहरू सरकारी, सार्वजनिक भए नभएको सम्बन्धमा सम्बन्धित कार्यालयसँग नबुझी फिराद परेको एक हप्ताको अवधि

भित्रै करारमा उल्लेख गरे बमोजिमका जग्गाहरु सोझै व्यक्तिका नाममा जग्गाधनी प्रमाणपूर्जा दिने गरी मिलापत्र गरिदिएको भन्ने समेत उजुरी परी प्रारम्भिक छानविन प्रतिवेदनमा प्रष्ट रूपमा तथ्य खुली आएको नदेखिएकोले सो सम्बन्धमा न्याय परिषद ऐन, २०७३ को दफा १०, ११ र १२ को अधिनमा रही जाँचबुझ गरी कार्य प्रारम्भ गरेको मितिले पैतालीस दिनभित्र प्रतिवेदन पेश गर्ने र सो समयसम्म कार्य सम्पन्न गरी प्रतिवेदन पेश गर्न नसक्ने अवस्था भएमा परिषदले अवधि थप गर्न सक्ने गरी सोही ऐनको दफा १९ को उपदफा (१) बमोजिम न्याय परिषद्का माननीय सदस्य श्री पदमप्रसाद वैदिकको अध्यक्षतामा उच्च अदालत पाटनका माननीय मुख्य न्यायाधीश श्री नहकुल सुवेदी र माननीय न्यायाधीश श्री ठाकुर प्रसाद शर्मा विज्ञ सदस्य रहेको तीन सदस्यीय जाँचबुझ समिति गठन गरेकोले यो सूचना प्रकाशन गरिएको छ।

आज्ञाले,
देवेन्द्रराज ढकाल
सचिव